

खरगोन भास्कर

मकर
संक्रांति की
शुभकामनाएं



महेश्वर • सडलेश्वर • भीकनगांव

कसरावद • विस्तान • गोगावां

**आनंद
उत्सव**

उत्कृष्ट स्कूल में रस्साकशी में 60 से ज्यादा लोगों ने खींचा तो कमजोर रस्सी टूट गई, खेल अधिकारी बोलीं- 22 की जगह 60 लोगों के खींचने से टूटी

जोर-आजमाईश में रस्सी टूटने से विधायक गिरे, खड़े होकर बोले- यही सच्चा आनंद

भास्कर संवाददाता | खरगोन

जिले में तीन स्तरों पर 14 से 25 जनवरी तक 214 आनंद उत्सव होंगे

उत्कृष्ट स्कूल के मैदान में अध्यात्म विभाग ने सोमवार को आनंद उत्सव में रस्साकशी की प्रतियोगिता कराई। इसमें विधायक रवि जोशी, नपाध्यक्ष विपिन गौर के साथ दोनों ओर से करीब 60 लोग रस्से को खींचने लगे। जनप्रतिनिधियों की ओर से जोर आजमाईश में रस्सी बीच में से टूट गई। विधायक जोशी समेत उनकी टीम के कुछ साथी गिर गए। विधायक उठते हुए मुस्कुराए। संभलते बोले- यहीं सच्चा आनंद है। इसमें किसी को कोई चोट नहीं लगी।

विधायक ने बाद में गिल्ली डंडा भी खेला। खेल एवं युवक कल्याण विभाग ने आनंद उत्सव के लिए खेल सामग्री उपलब्ध कराई थी। जिला खेल अधिकारी पवि दुबे के मुताबिक रस्साकशी में एक टीम में 11 लोग रहते हैं। दोनों टीमों के 22 खिलाड़ी रस्साकशी में खींचते हैं। कार्यक्रम में 60-70 लोगों के बल प्रयोग से रस्सा टूटा। विभाग ने बॉल, बैट व जूडो-कराते के लिए किट उपलब्ध कराई थी। कार्यक्रम में जिला पंचायत सीईओ सतीश कुमार, अपर कलेक्टर एमएल कनेल, नया सीएमओ निशिकांत शुक्ला मौजूद थे। नोडल अधिकारी दीपक शर्मा ने बताया जिले में 3 स्तरों पर 14 से 25 जनवरी तक 214 आनंद उत्सव होंगे। 21 तक नया व ग्राम पंचायत और 22 से 25 जनवरी जनपद स्तरों पर कार्यक्रम होंगे।



सहारा... विधायक को नया अध्यक्ष-उपाध्यक्ष ने सहारा देखकर उठाया।

ये भी हुआ : नाटक, डांस हुए, नायलोन डोर की उड़ाई पतंग

- नपाध्यक्ष विपिन गौर, उपाध्यक्ष कन्हैया कोठाने, दीपक चौरा समेत कई लोगों ने पतंग उड़ाई। कई ने नायलोन लगी पतंग उड़ा दी।
- मूक-बधिर स्कूल के विद्यार्थियों ने शिव तांडव नृत्य किया। शिक्षिका गीरी देशमुख ने विद्यार्थियों को इशारों से डांस के स्टेप बताए।
- उत्कृष्ट स्कूल की टीम ने आदिवासी नृत्य में निमाड़ के मेलों की महिमा बताई। कलेक्टर-विधायक ने उनके साथ फोटो खिंचवाई।
- पेंशनर्स एसोसिएशन ने पतंग उड़ाई व गिल्ली डंडा खेला।
- नाटक मंचन में संजय कोचक और टीम ने मोबाइल के साइड इफेक्ट बताया। मोबाइल से परिवार पर ध्यान न देने, वाहन चलाते वक्त मोबाइल पर बात करने से दुर्घटना होने को नाटक में बताया।
- कुर्सी रस में 30 महिलाओं ने भाग लेकर 20 मिनट तक कुर्सी के लिए दौड़ लगाई। बच्चों ने भी पतंग उड़ाई। बाई घंटे चले कार्यक्रम में सांस्कृतिक कार्यक्रम भी हुए।

विधायक बोले- किसानों का ऋणमाफी व युवाओं का रोजगार के अवसरों का आनंद

विधायक जोशी ने कहा- प्रदेश शासन अब हर वर्ग को अवसरों का आनंद दे रहा है। 15 जनवरी से किसानों का आनंद फसल ऋण योजना से शुरू हो रही है। नवयुवकों के लिए रोजगार के अवसरों का आनंद प्राप्त होगा। महिलाओं को भी योजनाओं का लाभ मिलेगा। वास्तव में आज से आनंद का उत्सव प्रारंभ हो गया है। समापन पर कलेक्टर गोपालचंद्र डांड ने कहा- आनंद वर्तमान में है। इसे खुलकर जीवो। न भूतकाल की चिंता करो. न भविष्य की। आनंद किसी को कष्ट देने में नहीं बल्कि उसके सहयोगी होने में है। न खुद का बुरा करो और नहीं किसी का बुरा होने दो। सकारात्मक जीवन ही सर्वोत्तम आनंद की अनुभूति देता है।

पॉलीथिन लिपटे गुलदस्ते से स्वागत, बाद में एसडीएम-अध्यक्ष बोले- इसे रोकेंगे



शहर में नगर पालिका ने पॉलीथिन पर प्रतिबंध लगाकर जल्दी कार्रवाई कर रही है। सोमवार को आनंद उत्सव के कार्यक्रम में पहुंचे कलेक्टर गोपालचंद्र डांड ने विधायक रवि जोशी का स्वागत पॉलीथिन लिपटे के गुलदस्ते से किया। नपाध्यक्ष विपिन गौर व अन्य अतिथियों का स्वागत भी ऐसे ही गुलदस्ते से हुआ। कार्यक्रम में एसडीएम अधिक गहलोल भी मौजूद थे। एसडीएम ने पॉलीथिन जल्दी को लेकर शहर में अधिव्यान चला रहा है। एक व्यापारी पर मामला भी दर्ज कराया है। एसडीएम गहलोल ने कहा- पहला प्रयास पॉलीथिन के कैरी बैग्स पर प्रतिबंध लगाना है। हम गुलदस्ते में पॉलीथिन के प्रयोग को रोकेंगे। नपाध्यक्ष विपिन गौर ने कहा- इस तरह के गुलदस्ते को भी अबाध करेंगे।